



## जयपुर विद्युत वितरण निगम लिमिटेड (जन-सम्पर्क अनुभाग)

(प्रेस विज्ञप्ति)

### 29 अगस्त को होने वाली टैक्निकल हैल्पर की परीक्षा तिथि में कोई बदलाव नहीं

जयपुर, 24 अगस्त। प्रदेश के तीनों विद्युत वितरण निगमों में टैक्निकल हैल्पर के पदों पर भर्ती के लिए 29 अगस्त को होने वाली परीक्षा की तिथि में कोई बदलाव नहीं किया गया है। बुधवार 29 अगस्त को होने वाली परीक्षा यथावत आयोजित होगी।

जयपुर डिस्कॉम के मुख्य कार्मिक अधिकारी श्री राकेश शर्मा ने बताया कि ऐसे परीक्षार्थी जिन्होंने रेलवे भर्ती बोर्ड एवं विद्युत वितरण निगम में टैक्निकल हैल्पर के पद हेतु आवेदन किया है और इनकी परीक्षा तिथि 29 अगस्त को ही है, ऐसे कुछ परीक्षार्थियों द्वारा परीक्षा तिथि में बदलाव का अनुरोध किया गया था और उनके अनुरोध को ध्यान में रखते हुए उनकी परीक्षा तिथि में बदलाव किया गया है और उनकी परीक्षाएं ले ली गई है।

उन्होंने बताया कि एक प्रतिष्ठित समाचार पत्र के भरतपुर संस्करण में 23 अगस्त को समाचार प्रकाशित हुआ था कि "बिजली निगम ने बदली प्रतियोगी परीक्षा तारीख"। यह सही नहीं है और 29 अगस्त को होने वाली परीक्षा की तिथि में कोई बदलाव नहीं किया गया है।

-----  
प्रेस विज्ञप्ति संख्या-805/2018